



سوال

(46) جمعہ کی دو اذان پر تعاقب اور اس کا جواب

جواب

السلام علیکم ورحمۃ اللہ وبرکاتہ

جمعہ کے دن دو اذانیں کہنی جائز ہیں یا نہیں؟ بعض کا خیال ہے کہ دو اذانیں کہنے سے جمعہ باطل ہو جاتا ہے۔۔؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

حدیث میں صحابہ کی بابت آیا ہے۔

«اراه المسلمون حسنا فوعده الله حسن واره المسلمون قیما فوعده الله قیحا»

یعنی جس شے کو مسلمان حسن دیکھیں وہ حسن ہے اور جس کو برا سمجھیں وہ بری ہے۔

یہ حدیث پوری تفصیل کے ساتھ ہمارے رسالہ رد بدعات صفحہ نمبر 47 میں درج ہے۔ اس سے معلوم ہوا کہ یہ صحابہ نے جس کام کو لہجھا سمجھا وہ اور خدا کے نزدیک بھی لہجھا ہے۔ اور پہلی اذان حضرت عثمان رضی اللہ عنہ کی جاری کی ہوئی ہے اور ان کی حیات میں اور بعد میں اس پر عملدرآمد رہا۔ اور فتح الباری جلد 4 ص 493 میں ہے کہ ظاہر یہی ہے کہ یہ اذان سب شہروں میں جاری رہی ہوگی۔ صرف فاکہانی نے اتنا ذکر کیا ہے کہ مکہ میں حجاج نے جاری کیا ہے۔ اور بصرہ میں زیاد نے۔ پھر صاحب فتح الباری لکھتے ہیں مجھے خبر پہنچی ہے کہ ادنی اہل مغرب اس وقت ایک ہی اذان دیتے ہیں۔ اور عبداللہ بن عمر رضی اللہ عنہ سے صاحب فتح الباری نے بدعت ہونا نقل کیا ہے۔ پھر کہا ہے۔ عبداللہ بن عمر رضی اللہ عنہ کے قول میں دو احتمال ہیں۔ ایک یہ کہ بدعت کہنے سے ان کا مقصود انکار ہو۔ یعنی یہ اذان درست نہیں۔

دوسرا یہ کہ انکار مقصود نہ ہو بلکہ یہ مقصود ہو کہ رسول اللہ صلی اللہ علیہ وسلم کے زمانہ میں یہ تھی جیسے مروجہ طریق تراویح کو حضرت عمر رضی اللہ عنہ نے بدعت کہا ہے حالانکہ شرعاً وہ سنت ہیں۔

خلاصہ یہ کہ «اراه المسلمون حسنا» حدیث کے ماتحت عثمانی اذان سنت ہے کیونکہ اس وقت قریباً سب شہروں میں جاری ہو گئی ہے۔ الا ماشاء اللہ۔ اگرچہ ابتداء اس کی لوگوں کی کثرت کی وجہ سے تھی مگر سب شہروں میں اس کا پھیلنا دلالت کرتا ہے کہ آخر لوگوں کی کسی پیشی ضروری نہیں سمجھی گئی۔ پس ثابت ہوا کہ اب بھی یہ اذان درست ہے۔ خواہ کم ہوں



یا زیادہ۔ ہاں ضروری نہیں۔ اگر کوئی نہ دینی چاہے نہ دے۔ مگر چینیے والے پر بھی کوئی اعتراض نہیں۔ اور بعض لوگ جو کہتے ہیں کہ بلند جگہ بازار میں دینی چلیے۔ کیونکہ حضرت عثمان نے ایسی جگہ بھی دی تھی تو یہ ٹھیک نہیں۔ اذان مقصود اعلام ہے یعنی لوگوں کو بذریعہ توحید اعلان ہے۔ اس میں بازار یا کسی جگہ کی خصوصیت کو کوئی دخل نہیں۔ مدینہ شریف میں بازار مسجد کے ساتھ تھا۔ اس میں حضرت عثمان رضی اللہ عنہ نے موزوں جگہ پر دلوادی۔ اس طرح ہر شہر کی جامع مسجد میں موزوں جگہ دیکھ لی جانی چلیے۔

مولانا محمد جونا گڑھی نے اس اذان کو بدعت قرار دیتے ہوئے لکھا ہے :-

کہ حضور صلی اللہ علیہ وسلم کا زمانہ اور آپ کے بعد کے دو خلیفوں کے زمانے میں تو اس دوسری اذان کا وجود ہی نہ تھا۔ ہاں حضرت عثمان رضی اللہ عنہ کے زمانے میں ایجاد ہوئی جو وقت معلوم کرانے کے لیے زور میں بازار کی بلند جگہ کھلوائی جاتی تھی نہ کہ مسجد میں۔ پس ہمارے زمانے میں مسجد میں جو دو اذانیں جمعہ کے لیے ہوتی ہیں۔ صریح بدعت ہے۔ کسی طرح جائز نہیں۔ واللہ اعلم ((مدرسہ محمدیہ دہلی))

تغایب

میں بدعت نہیں کہہ سکتا۔ کیونکہ اذان سے مقصد اعلان ہے۔ خصوصیت موضع کا ذکر خدا جانے شرع میں معتبر ہے یا نہیں۔ خاص کر حج جو مواضع سے تعلق رکھتا ہے۔ اس میں اپنے وطن کو واپسی کے وقت محاسب وغیرہ کے نزول میں صحابہ کا اختلاف ہے تو اذان وغیرہ جس کو موضع سے تعلق نہیں کس طرح فیصلہ ہو سکتا ہے کہ اندر رہے یا باہر۔ بسا اوقات مخصوص اوقات کی رو سے ایک جگہ میں ایک جگہ موزوں ہوتی ہے۔ دوسری جگہ میں دوسری۔ اس لیے بدعت کی جرأت ذرا مشکل ہے۔

اگر کہا جائے کہ حضرت عثمان رضی اللہ عنہ کے زمانہ میں مسجد نبوی میں بہت لوگ ہو گئے تھے۔ اس لیے دوسری اذان دلوائی تھی۔ اب لوگ تھوڑے ہوں تو بھی دلواتے ہیں۔ پس یہ بدعت ہوئی۔

جواب اس کا یہ ہے کہ حضرت عثمان رضی اللہ عنہ کے زمانے میں عام شہروں میں جاری ہو گئی اور اس پر صحابہ رضی اللہ عنہم نے انکار نہیں کیا تو معلوم ہوا کہ مدینہ میں اس کی ابتداء اگرچہ بہتات کے وقت ہوئی ہے مگر پھر یہ شرط نہیں رہی۔ اس کی مثال ایسی ہے جیسے ساتویں سال سنہ ہجری کے عمرۃ القضاء کے موقع پر رسول اللہ صلی اللہ علیہ وسلم نے صحابہ رضی اللہ عنہم کو حکم دیا کہ جیسے بیت اللہ کا طواف کرنے کے وقت پہلے تین پھیرے زوردار طاقت کے ساتھ چلیں۔ اور باقی چار پھیرے درمیانی چال چلیں۔ اور یہ حکم اس لیے دیا کہ کافروں کو اپنی قوت دکھائیں کیونکہ کافروں نے مشہور کر رکھا تھا کہ مدینہ کے نجانے ان لوگوں کو کمزور کر دیا ہے۔ اب یہ وجہ نہیں رہی۔ لیکن حکم باقی ہے۔ ٹھیک اسی طرح اذان کی ابتداء بھی بے شک بہتات کی وجہ سے ہوئی لیکن پھر بھی بہتات کا لحاظ نہیں رکھا گیا۔ پس اس قلت و کثرت دونوں صورتوں میں درست ہے۔ اگر ناجائز ہوتی تو دوسرے شہروں میں عام طور پر جاری ہونے پر صحابہ کرام رضی اللہ عنہم انکار کرتے۔ مگر انہوں نے انکار نہیں کیا۔ اور صحابہ کرام رضی اللہ عنہم کی بابت حدیث ”اراه المسلمون حسنا“ میں ہے کہ جس کام کو مسلمان لہجھا سمجھیں وہ لہجھا ہے اور جس کو برا سمجھیں وہ برا ہے۔ پس صحابہ کرام رضی اللہ عنہم نے دوسری اذان پر انکار نہیں کیا تو معلوم ہوا کہ یہ اللہ کے نزدیک صحیح ہے۔ اور بعض جو عبداللہ بن عمر رضی اللہ عنہ سے بدعت ہونا ذکر کرتے ہیں تو اس سے مراد انکار نہیں بلکہ یہ ایسا ہے جیسے حضرت عمر رضی اللہ عنہ نے تراویح کو بدعت کہا ہے۔

وباللہ التوفیق

فتاویٰ الہدیث

کتاب الصلوٰۃ، اذان کا بیان، ج 2، ص 105



محدث فتویٰ